

प्रेस रिलीज

दिनांक: 31.03.2016

मैट्रो के कार्य के दौरान, बडी चौपड़ पर वैकल्पिक मार्ग व्यवस्था

जयपुर मेट्रो के फेज 1बी के तहत बडी चौपड़ पर भूमिगत मैट्रो स्टेशन निर्माण कार्य के लिए रात्रि, 31 मार्च 2016 (गुरुवार) से बडी चौपड़ की ओर से त्रिपोलिया बाजार की तरफ जाने वाले मार्गों पर प्रवेश बंद कर दिया जाएगा। इस बाजार में बेरिकेडिंग के चलते यातायात व्यवस्था में परिवर्तन किया गया है। यातायात पुलिस के मुताबिक ट्रैफिक डायवर्जन प्वाइंट्स व रास्तों पर जयपुर मेट्रो रेल कोरपोरेशन की ओर से मार्गदर्शन के लिए संकेतक ओर सूचना बोर्ड लगाए गए हैं। इस दौरान ट्रैफिक व्यवस्था बनाए रखने के लिए जगह-जगह मार्शल भी तैनात किए जाएंगे।

ट्रैफिक डायवर्जन के दौरान यातायात की वैकल्पिक व्यवस्था निम्न प्रकार रहेगी:-

- आमेर रोड (हवामहल रोड़) से जौहरी बाजार व जौहरी बाजार से आमेर रोड (हवामहल रोड़) की तरफ आने-जाने का यातायात यथावत् रहेगा।
- छोटी चौपड़ एवं चौड़ा रास्ता से आमेर रोड़ (हवामहल रोड़) पर 2, 3 व 4 पहिया वाहनों के जाने लिए आतिश मार्किट गेट से एकतरफा वैकल्पिक मार्ग की व्यवस्था की गई है।
- आमेर रोड़ (हवामहल रोड़) से त्रिपोलिया बाजार वाले मार्ग पर आने के लिए, श्रीजी की मोरी के रास्ते से एकतरफा 2, 3 व 4 पहिया वाहनों के लिए वैकल्पिक मार्ग की व्यवस्था की गई है।
- यातायात डायवर्जन वाले वैकल्पिक मार्ग पर सभी तरह के भारी वाहनों का प्रवेश निषेध रहेगा।
- यातायात डायवर्जन वाले वैकल्पिक मार्गों पर सभी तरह के वाहनों की पार्किंग निषेध रहेगी।

जनसम्पर्क अधिकारी